

राज्य क्षेत्रातील योजना

दवणगांव व ६ गांवे (तालुका-राहुरी जिल्हा-अहमदनगर) प्रादेशिक पाणी पुरवठा योजनेच्या, अंदाजपत्रकास व आराखड्यास सुधारित प्रशासकीय मान्यता देण्याबाबत

महाराष्ट्र शासन

पाणी पुरवठा व स्वच्छता विभाग,
शासन निर्णय क्र. ग्रापापु-१८०६/प्र. क्र. २१५/पापु-०९,
मंत्रालय, मुंबई-४०० ०३२.
दिनांक - ४ जुलै-२००७.

संदर्भ :- १) शासन निर्णय, पाणी पुरवठा व स्वच्छता विभाग
क्र.ववेका १०९८/सीआर-४५४(अ)/पापु-१० दि. २१/४/१९९८.
२) या विभागाचे पत्र क्र. ग्रापापु- ११०५/प्र.क्र. १५७/पापु-०६
दि. १४/१२/२००५ .

प्रस्तावना :-

दवणगांव व ६ गांवे (तालुका-राहुरी , जिल्हा-अहमदनगर) प्रादेशिक पाणी पुरवठा योजनेच्या रु.५१०.५८ लक्ष ढोबळ खर्चाच्या अंदाजपत्रकास संदर्भीय क्र.१ च्या शासन निर्णयान्वये प्रशासकीय मान्यता प्रदान करण्यात आली होती . तथापि काही अपरिहार्य कारणांमुळे योजनेच्या खर्चात रु. १५२.१० लक्ष वाढ झाली . सुधारित प्रशासकिय मान्यता देण्यासाठी स्थापन करण्यात आलेल्या नियोजन विभाग , वित्त विभाग आणि क्षेत्रिय स्तरावरील महाराष्ट्र जीवन प्राधीकरणाच्या व विभागाच्या अधिका-यांच्या छोट्या गटाच्या दि. २५व २६ ऑगस्ट -२००५ रोजीच्या बैठकीत दवणगांव व ६ गांवे (तालुका-राहुरी , जिल्हा-अहमदनगर) प्रादेशिक पाणी पुरवठा योजनेस सुधारित प्रशासकीय मान्यता देण्याची शिफारस केली आहे.त्या अनुषंगाने कार्यकारी अभियंता, महाराष्ट्र जीवन प्राधीकरण बांधकाम विभाग ,राहुरी , अहमदनगर यांच्याकडून प्राप्त झालेल्या उक्त पाणी पुरवठा योजनेला सुधारित प्रशासकिय मान्यता देण्याचा प्रस्ताव शासनाच्या विचाराधीन होता.

शासन निर्णय :- उपरोक्त प्रस्तावनेमध्ये नमूद केलेल्या बाबी विचारात घेऊन , सुधारित दवणगांव व ६ गांवे (तालुका-राहुरी ,जिल्हा-अहमदनगर)प्रादेशिक पाणी पुरवठा योजनेच्या रु.१५२.१० लाख(रुपये एक कोटी बावन्न लक्ष दहा हजार फक्त) एवढ्या वाढीव खर्चासह रु. ६६२.६८ लक्ष (रुपये सहा कोटी बासष्ट लक्ष अडुसष्ट हजार फक्त) किंमतीच्या सुधारित अंदाजपत्रकास या शासन निर्णयान्वये सुधारित प्रशासकीय मंजूरी प्रदान करण्यात येत आहे.

२. ही योजना महाराष्ट्र जीवन प्राधीकरणामार्फत कार्यान्वित करण्यात येईल.

३. या योजनेच्या प्रशासकीय मंजूरी दिलेल्या निर्णयात ज्या सूचना दिलेल्या आहेत, त्याचे काटेकोरपणे पालन करावे. तसेच मूळ निर्णयात ज्या अटी व शर्ती दिल्या आहेत त्या कायम असून त्याचेही पालन करण्यांत यावे.

४. सदर योजना पूर्ण झाल्यावर ती प्रादेशिक पाणी पुरवठा योजना असल्याने संबंधित जिल्हा परिषदेच्या ताब्यात देण्यात येईल. संबंधित कार्यकारी अभियंता, महाराष्ट्र जीवन प्राधिकरण बांधकाम विभाग, राहुरी, अहमदनगर यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत / जिल्हा परिषदेच्या अधिका-यानी संयुक्त पाहणी करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.


५. सदर योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवी करणे, निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर फी नियम १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्वावलंबी ठरेल हे पाहण्याची जबाबदारी संबंधित ग्रामपंचायतीची/जिल्हा परिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. वरीलप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च जिल्हा परिषदेस त्यांच्या इतर उत्पन्नातून भागवावा लागेल.

६. या योजनेवर होणारा खर्च " मागणी क्र. वाय-२,२२१५ पाणी पुरवठा व स्वच्छता ०१, पाणी पुरवठा १०२, ग्रामीण पाणी पुरवठा कार्यक्रम - जिल्हा परिषदांना योजनांतर्गत अनुदाने (०२)(०१)(डब्लुएस - ६) (राज्य क्षेत्र) पाणी पुरवठा योजनांसाठी ग्रामपंचायती / जिल्हा परिषदांना अनुदाने (२२१५ १२१७) ४१ सहायक अनुदाने " या अर्थसंकल्पीय शिर्षाखाली नोंदवावा व त्या शिर्षाखाली केलेल्या तरतुदीतून भागविण्यात यावा.

७. हा शासन निर्णय नियोजन विभाग व वित्त विभागाच्या सहमतीने वित्त विभागाच्या अनौपचारिक संदर्भ क्र. २४२/२००७ दि. २५/६/२००७ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध असून त्याचा संगणक सांकेतांक २००७०७०२१५३८०६००१ असा आहे.

महाराष्ट्राचे राज्यपाल यांच्या आदेशानुसार व नांवाने.


२०१०-०६-०६

(ब.धों. चिंचकर)

कार्यासन अधिकारी, महाराष्ट्र शासन.

प्रति,


१) सदस्य सचिव, महाराष्ट्र जीवन प्राधिकरण, मुंबई.

२) मुख्य कार्यकारी अधिकारी, जिल्हा परिषद, अहमदनगर.

शासन निर्णय , पाणी पुरवठा व स्वच्छता विभाग क्र. ग्रापापु-१८०६ /प्र.क्र.२१५/पापु-०९ ,
दिनांक :- ४ जुलै- २००७ अन्वये किमान गरजा कार्यक्रमांतर्गत सुधारित प्रशासकीय मंजूरी
दिलेल्या योजनेचा तपशील.

(किंमत - रु. लाखात)

योजनेचे नांव	योजनेची मुळ मंजूर किंमत	मूळ मंजूर योजनेचा आदेश क्र. व दिनांक	योजनेची सुधारीत किंमत		
			वर्धित वेग कार्यक्रम	किमान गरजा कार्यक्रम	एकूण
दवणगांव व ६ गांवे (ता.राहूरी, जि. अहमदनगर) प्रादेशिक पाणी पुरवठा योजना.	रु.५१०.५८	ववेका-१०९८/ सीआर-४५४ (अ) / पापु-१० दि. २९.४.१९९८	५१०.५८	१५२.१०	६६२.६८


०४-०६-०७

(ब.धों.चिंचकर)

कक्ष अधिकारी ,महाराष्ट्र शासन.